


## विद्यार्थी की रिपोर्ट कैसे पढ़ें

विद्यार्थी का परिणाम हरेक मूल्यांकन क्षेत्र के लिए एक मूल्यांकन के पैमाने पर दिखाया जाता है।

कक्षा 3, 5, 7 और 9 के साक्षरता व अंकज्ञान मूल्यांकन के परिणाम बैंड 1 से बैंड 10 तक के पैमाने पर सूचित किए जाते हैं। यह उपलब्धि का पैमाना मूल्यांकन में दिखाए गए कौशल व समझ के बढ़ते हुए स्तर को दिखाता है।

उदाहरण के लिए, कक्षा 3 के परिणाम बैंड 1 से बैंड 6 के क्रम में सूचित किए जाते हैं।



## आगे की जानकारी

आपके बच्चे के परिणामों के बारे में और अधिक जानकारी पाने तथा इससे संबंधित विचार-विमर्श करने के लिए कृपया अपने बच्चे के/की टीचर या स्कूल प्रिंसिपल से संपर्क करें।

NAPLAN के परिणामों तथा रिपोर्टों के बारे में और अधिक जानकारी प्राप्त करने के लिए नेशनल एसेसमेंट प्रोग्राम वेबसाइट [www.nap.edu.au](http://www.nap.edu.au) देखें।

**acara** AUSTRALIAN CURRICULUM  
ASSESSMENT AND  
REPORTING AUTHORITY  
[www.acara.edu.au](http://www.acara.edu.au)

**NAP** NATIONAL  
ASSESSMENT  
PROGRAM  
[www.nap.edu.au](http://www.nap.edu.au)

# NAPLAN 2011

राष्ट्रीय मूल्यांकन कार्यक्रम  
(नेशनल एसेसमेंट प्रोग्राम)  
साक्षरता व अंकज्ञान

माता-पिता के लिए विद्यार्थी रिपोर्ट संबंधी जानकारी



## राष्ट्रीय मूल्यांकन कार्यक्रम — साक्षरता व अंकज्ञान (NAPLAN) की परीक्षाएं

इस वर्ष मई में पूरे ऑस्ट्रेलिया भर में राष्ट्रीय साक्षरता व अंकज्ञान की परीक्षाओं का प्रबंध कक्षा 3, 5, 7 और 9 के विद्यार्थियों के लिए किया गया था। पूरे ऑस्ट्रेलिया भर में लगभग 10,000 स्कूलों के दस लाख से अधिक विद्यार्थियों ने इन राष्ट्रीय परीक्षाओं में भाग लिया। आपके बच्चे की NAPLAN रिपोर्ट यह दर्शाती है कि आपका बच्चा निम्नलिखित स्थितियों में कैसा प्रदर्शन कर रहा है:

- अन्य ऑस्ट्रेलियाई विद्यार्थियों की तुलना में
- राष्ट्रीय न्यूनतम मानकों पर

पुरानी NAPLAN रिपोर्टों को देख कर समय के साथ-साथ आपके बच्चे की उपलब्धि को जान पाना भी संभव हो सकता है, परंतु ऐसा करते समय सावधानी बरतनी चाहिए क्योंकि परिणाम मात्र एक ही समयावधि से संबंधित होते हैं और संभवतः आपके बच्चे की क्षमता की संपूर्ण सीमा को नहीं दर्शाते हैं। 2011 में, प्रभावपूर्ण लेखन के लिए लेखन के एक नए पैमाने को स्थापित किया गया है, जो कि पुराने विवरणात्मक लेखन पैमाने के साथ तुलनीय नहीं है।

### NAPLAN परीक्षा में क्या मूल्यांकन किया जाता है?

साक्षरता की परीक्षाएँ पढ़ने, लिखने व भाषा की परिपाटियों (स्पेलिंग, ग्राहमर और पंच्युएशन) में विद्यार्थियों की उपलब्धि का आंकलन करती हैं। अंकज्ञान की परीक्षाएँ संख्या, बीजगणित, फंक्शन और पैटर्न; मापन, चॉस व डेटा; और स्पेस में विद्यार्थी की उपलब्धि का आंकलन करती हैं।

### NAPLAN परीक्षा का उद्देश्य

स्कूल, सिस्टम, और राष्ट्रीय पैमानों पर NAPLAN के परिणामों का प्रयोग शिक्षा कार्यक्रमों की क्षमताओं और कमजोरियों की पहचान करने और सुधार हेतु लक्ष्य तय करने में मदद करने के लिए किया जाता है। कक्षा में, NAPLAN के परिणाम अध्यापकों को यह दर्शाते हैं कि पूरे ऑस्ट्रेलिया भर में विद्यार्थियों के व्यापक समूह के मुकाबले उनके विद्यार्थियों की उपलब्धि कैसी है। विद्यार्थियों की निजी रिपोर्टों का प्रयोग आपके बच्चे की उपलब्धियों और प्रगति के बारे में माता-पिता और अध्यापकों के बीच चर्चा की पूर्व सूचना देने के लिए किया जा सकता है।

यह याद रखना महत्वपूर्ण है कि ये परिणाम एक विशेष समय में प्रत्येक विद्यार्थी के परिणाम को दर्शाते हैं। सभी स्कूलों में अध्यापक साक्षरता व अंकज्ञान में अपने विद्यार्थियों के शिक्षण का मूल्यांकन निरंतर आधार पर करते हैं। NAPLAN की परीक्षा अध्यापकों द्वारा एकत्र की जाने वाली जानकारी की पूरक होती है, लेकिन उसका स्थान नहीं लेती है।

### विद्यालय की रिपोर्टिंग

NAPLAN परीक्षाओं के औसतन स्कूल परिणाम राष्ट्रीय तौर पर तुलना योग्य तरीके से My School वेबसाइट ([www.myschool.edu.au](http://www.myschool.edu.au)) पर सूचित किए जाते हैं। यह वेबसाइट माता-पिता और समुदाय के सदस्यों को सूचना प्रदान करती है ताकि वे स्कूल को बेहतर बनाने हेतु सुविज्ञ चयन और निर्णय कर सकें।

My School वेबसाइट के बारे में और अधिक जानकारी के लिए ACARA से कृपया 1300 895 563 पर फोन करके या [info@myschool.edu.au](mailto:info@myschool.edu.au) पर ईमेल लिखकर संपर्क करें।

## विद्यार्थियों की व्यक्तिगत रिपोर्टें

NAPLAN विद्यार्थी रिपोर्टों का प्रारूप ऑस्ट्रेलिया के सभी राज्यों व राज्य-क्षेत्रों के लिए एक समान है और माता-पिता तथा देखभाल-प्रदाताओं को विद्यार्थियों की उपलब्धि की रिपोर्ट देने के लिए इसे राष्ट्रीय स्तर पर निर्धारित किया गया है।

प्रत्येक रिपोर्ट में निम्नलिखित शामिल होता है:

- विद्यार्थी व स्कूल के विवरण
- NAPLAN की परीक्षाओं के बारे में जानकारी
- विद्यार्थी की रिपोर्ट कैसे पढ़ी जाए, इसकी जानकारी
- NAPLAN मूल्यांकन के पैमानों पर प्रत्येक विद्यार्थी के पढ़ने, प्रभावपूर्ण लेखन, भाषा की परिपाटियों, और अंकज्ञान की उपलब्धि के परिणाम
- प्रत्येक मूल्यांकन क्षेत्र का एक सूचक जो राष्ट्रीय औसत व राष्ट्रीय परिणामों के मध्यस्थित 60% भाग को दिखाता है
- प्रत्येक मूल्यांकन क्षेत्र की लिखित व्याख्या जो मूल्यांकन किए गए कौशलों के प्रकार को दर्शाती है
- एक तालिका जो उन कौशलों को वर्णित करती है जो विद्यार्थी हर बैंड में संभवतः प्रदर्शित कर सकते हैं।

### प्रत्येक विद्यार्थी की रिपोर्ट व्यक्तिगत रूप से पढ़ना

हर रेखाचित्र पर आपके बच्चे का परिणाम काले बिन्दु से दिखाया गया है। जिस बैंड में वह बिन्दु है उससे संबंधित कौशलों का वर्णन रिपोर्ट के पिछले पृष्ठ पर किया गया है। जिस विद्यार्थी का किसी विशेष बैंड में मूल्यांकन किया गया है संभवतः उसने उस बैंड से व उससे नीचे के हर बैंड से संबंधित कौशलों के उत्तर सही दिए होंगे। आपके बच्चे के परिणाम की तुलना मध्यस्थित 60% ऑस्ट्रेलियाई विद्यार्थियों और/या उस की कक्षा के स्तर के राष्ट्रीय औसत से की जा सकती है।

## मूल्यांकन के पैमाने और राष्ट्रीय न्यूनतम मानक


NAPLAN मूल्यांकन का प्रत्येक पैमाना एक समान पैमाने पर कक्षा 3 से लेकर कक्षा 9 तक के विद्यार्थियों की उपलब्धि का वर्णन करता है, जिसे दस बैंडों में विभाजित किया जाता है। बैंड NAPLAN द्वारा आंकी गई योग्यताओं की बढ़ती हुई जटिलता को दर्शाते हैं। छः प्रकार के बैंड कक्षा के हर स्तर पर विद्यार्थी के प्रदर्शन को सूचित करने के लिए प्रयोग किए जाते हैं।

राष्ट्रीय न्यूनतम मानक कक्षा के हर स्तर पर एक बैंड को तय करते हैं और कुछ ऐसे कौशल व ज्ञान का वर्णन करते हैं जिसे विद्यार्थी स्कूली शिक्षा के दौरान अपनी विशिष्ट कक्षा पर आम तौर पर प्रदर्शित कर सकते हैं। जैसे-जैसे विद्यार्थी कक्षा 3 से कक्षा 9 में प्रगति करता है, वैसे-वैसे ये मानक बढ़ते हुए चुनौतीपूर्ण कौशल व ज्ञान को दर्शाते हैं। यदि आपके बच्चे का परिणाम इस बैंड में या इससे नीचे रहता है, तो यह सुझाव दिया जाता है कि इस परिणाम की चर्चा आप अपने बच्चे के स्कूल के साथ करें:

- कक्षा 3 के लिए न्यूनतम मानक बैंड 2 है
- कक्षा 5 के लिए न्यूनतम मानक बैंड 4 है
- कक्षा 7 के लिए न्यूनतम मानक बैंड 5 है
- कक्षा 9 के लिए न्यूनतम मानक बैंड 6 है

## NAPLAN मूल्यांकन के पैमाने के रेखाचित्र के उदाहरण

### कक्षा 3 पठन



काला बिंदु इस बात का सूचक है कि कक्षा 3 के इस विद्यार्थी का परिणाम पठन में बैंड 4 आया है जो राष्ट्रीय औसत से थोड़ा सा अधिक है। काला तीर कक्षा 3 के विद्यार्थियों की राष्ट्रीय औसत का सूचक है। हल्का नीला क्षेत्र कक्षा 3 के मध्यस्थित 60% विद्यार्थियों की उपलब्धि के क्रम को दर्शाता है।

### कक्षा 5 लेखन (प्रभावपूर्ण)



काला बिंदु इस बात का सूचक है कि कक्षा 5 के इस विद्यार्थी ने लेखन (प्रभावपूर्ण) के लिए राष्ट्रीय न्यूनतम मानक से कम परिणाम प्राप्त किया है। यह सुझाव दिया जाता है कि इस तरह के परिणाम के बारे में स्कूल से बातचीत की जाए।

### कक्षा 7 अंकज्ञान



काला बिंदु इस बात का सूचक है कि कक्षा 7 के इस विद्यार्थी का परिणाम अंकज्ञान के बैंड 9 में आया है जो अंकज्ञान के अधिकतम परिणामों व कक्षा 7 के विद्यार्थियों की राष्ट्रीय औसत से बहुत ऊपर है।